

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

കവിതാർക്കികസിംഹ സർവതന്ത്രസ്വതന്ത്ര  
ശ്രീമദ്വേദാന്തദേശിക വിരചിതം മഹാകാവ്യം

|| യാദവാഭ്യുദയഃ ||

|| ഭഗമഃ സർഗ്ഗഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan of śrīraṅgam***

---

\*This was typeset using skt and T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ യാദവാഭ്യുദയഃ ॥ ॥ ഭഗമഃ സർഗ്ഗഃ ॥

തതസ്തൗ ഭദ്യശൂസ്തത്ര വിശന്തൗ രാജവീഥികാം ।  
പൂർണ്ണഭ്യുഷ്ടിഫലാഃ പൗരാഃ പുണ്ണൈരേകമുഖൈരിവ ॥ 10.1 ॥

ചക്ഷുഷാമിവ ഭാഗ്യേന സമ്പ്രവൃത്തൗ മഹോത്സവൗ ।  
യുക്തൗ മദനശക്ത്യേവ യുഗപന്മധുമാധവൗ ॥ 10.2 ॥

അഭിഖ്യാവീചിവിക്ഷേപൈഃ അപ്യഥഗ്ഭാവചിത്രിതൈഃ ।  
സമേതൈരനുഭാവാഭ്യഃ സക്താവിവ രസോത്തമൗ ॥ 10.3 ॥

ക്രമമുല്പ്ലംഘ്യ ഭൂതാനാം ഭോഗമോക്ഷാവിവോദ്ഗതൗ ।  
തയോരേവ വിനിഷ്പത്തൈ യർമ്മാവിവ ച താഭ്യശൗ ॥ 10.4 ॥

പുനന്തൗ ഭൂവനം പാദൈഃ പുഷ്പവന്താവിവാപരൗ ।  
സിഞ്ചന്തൗ കാന്തിവർഷേണ സിതക്യുഷ്ണാവിവാംബുഭൗ ॥ 10.5 ॥

മദോപക്രമദുർദ്ദാന്തൗ മധുരോദ്ധതവിഭ്രമൗ ।  
കലഭാവിവ സന്നദ്ധൗ കംസാദിനലമർദ്ദനേ ॥ 10.6 ॥

ശുഭാനാമിവ സീമന്തൈഃ ശ്രുതിസീമന്തസേവിതൈഃ ।  
പുനന്തൗ രാജവിശിഖാം പുണ്ണൈശ്ചരണപംകജൈഃ ॥ 10.7 ॥

ശീലസംവൃതപാരമ്യൈഃ ശൃങ്ഗാരപരികർമ്മിതൈഃ ।  
ഭൃഷഭോഽപി ഭ്രവീഭാവം നയന്തൗ ദിവ്യചേഷ്ടിതൈഃ ॥ 10.8 ॥

ദിദ്യക്ഷാദത്തദ്യുഷ്ടീനാം മനസ്കാരമനീഷയോഃ ।  
സപീതിരസസന്തോഷം ദിശന്തൗ ദേഹകാന്തിതഃ ॥ 10.9 ॥

മന്മഥായുതസൗന്ദരയാ വസന്തായുതസൗരഭൗ ।  
ശശാംകായുതലാവണ്യൗ ചണ്ഡരശ്മ്യയുതദ്യുതീ ॥ 10.10 ॥

ചിത്രതാമിവാ നീതാനാം ചിത്തചേഷ്ടാപഹാരതഃ |  
പ്രതിസൗധം പുരസ്ത്രീണാം നിർവ്വിശന്തൗ നിരീക്ഷണം || 10.11 ||

സുപ്രഭാതമിഹ പ്രാപ്തം സുഷാ ച സുദിനം ച നഃ |  
ഇതി വാദിഭിരന്യോന്യം ദ്രുതചിത്തൈരനുദ്രുതൗ || 10.12 ||

ബലാദപഹൃതൈസ്തത്ര രജകാദ്രാജസമ്മതാത് |  
പരഭാഗശ്രിയം പ്രാപ്തൗ വാസോഭിരസിതാരുണൈഃ || 10.13 ||

ലബ്ധപുണ്യവിപാകേന മാലാകാരേണ ലംഭിതൈഃ |  
ശബലൗ ദാമഭിശ്ചിത്രൈഃ സന്ദിശ്ചനവമാലികൈഃ || 10.14 ||

കാന്തിനിർജ്ജിതയാ കാമാത് പ്രദിഷ്ട്ടൈഃ കംസകുബ്ജയാ |  
ദധതൗ വർണ്ണകൈർഭൂയോ ദിവ്യഗന്ധൗ സുഗന്ധിതാം || 10.15 ||

ഋജുകൃതസുജാതാംഗ്യാ ഋജുബുദ്ധ്യാഽഥ കുബ്ജയാ |  
പ്രണയന്ത്യാ സ്വഗേഹാപ്തിം പ്രാപ്തമന്ദസ്മിതൗ മിഥഃ || 10.16 ||

തതോ വിവിശതുഃ ശാലാം ബലിസദ്മഗുഹാമിവ |  
പ്രഥിതാം പൃഥുഭിശ്ചാപൈഃ പന്നഗൈരിവാ ഭീഷണൈഃ || 10.17 ||

തത്ര ശൈലനിഭം ശൗരിഃ ത്രിഭശൈരപി ദുർദ്ദമം |  
ദദർശാജഗവപ്രഖ്യം ഭംഭോലികഠിനം ധനുഃ || 10.18 ||

സ്വപൂർവ്വ പ്രഭവോദന്തം ഇദാനീന്തനയന്നിവ |  
തദാനന്ത്യ ധനുർഭീമം ബഭഞ്ജ ഭൂജലീലയാ || 10.19 ||

മഹതാ തസ്യ ഘോഷേണ വിദദ്രേ ദിഷതാം മനഃ |  
സൗധാനി മധുരായാശ്ച ശുഷ്കാശനിവിഡംബിനാ || 10.20 ||

ചാപഗോപചമും ഹത്യാ തൗ ജഗദ്ധിതമാനുഷൗ |  
അതിലംഘ്യ ധനുഃശാലാം രംഗഭാരമവാപതുഃ || 10.21 ||

തത്ര മൃത്യുമിവ ക്രുദ്ധം നിദധ്യതുരരിന്ദമൗ |  
നാഗം കുവലയാപീഡം നിഹ്നുവാനമിവാംബരം || 10.22 ||

തമാസാഭ്യ ദ്രുതം ശൗരിഃ ത്രാസിതശ്രിഭശഭിപം |  
പഞ്ചവക്ത്ര ഇവാക്രമ്യ പാതയാമാസ ഭൂതലേ || 10.23 ||

തസ്യ ദന്തൗ സമുദ്ധ്യത്യ ഘേതാദ്രിശിഖരോപമൗ |  
വിദധാതേ യദുശ്രേഷ്ഠൗ മല്ലയുദ്ധമഹായുധേ || 10.24 ||

സഹ ഗോപൈരധിഷ്ഠായ രംഗമധ്യമരിന്ദമൗ |  
ബലിജിദ്ബലഭദ്രശ്ച ബാലവ്യത്തൈരഭീവൃതാം || 10.25 ||

ന്യൂപോപഹുത്തൈരഥ തൗ വിഹാരൈക്യമവാപതുഃ |  
നർമ്മകാരകജൽപാക നടനർത്തകഗായകൈഃ || 10.26 ||

ജനസ്യ മഹതസ്തത്ര ജനയാമാസതുസ്തദാ |  
മഹതാ കാന്തിവർഷേണ ദിദ്യുക്ഷ്യാം ദേവമാത്യുക്യാം || 10.27 ||

ഉപവേദമധീയൂർധ്യേ രണാർത്ഥം രംഗദർശിനഃ |  
തമേവ തേ ദിധാഭൂതം താവുഭാവഭിമേനിരേ || 10.28 ||

തദാലോകനലാഭേന സാമാജികജനസ്തദാ |  
അനിദന്വൂർവ്വമാഘ്നാദമപവൃക്ത ഇവാമ്പഭൂത് || 10.29 ||

ബിംബിതാക്യതയോ നാർയസ്തദ്ദേഹമണിദർപ്പണേ |  
തത്പരിഷംഗനിർവ്വേശം അയത്താദിവ ലേഭിരേ || 10.30 ||

ഗീതമഞ്ജുഗിരസ്തത്ര നൃത്തസംവാദിവിഭ്രമാഃ |  
മഞ്ചേഷു ഹരിരദ്രാക്ഷീത് വരസ്ത്രീർമ്മദിരേക്ഷണാഃ || 10.31 ||

ധൃതഹേതിപരിഷ്കാരാൻ ധീരോദ്ധതവിലോകിതാൻ |  
ദദർശ പൃഥിവീപാലാൻ ദേവാനിവ ദിവശ്ച്യുതാൻ || 10.32 ||

തമസാമിവ സംഘാതം സമാഹാരമിവൈനസാം |  
തുംഗമഞ്ചഗതം കംസം തുഷ്ടോ ഹരിരവൈക്ഷത || 10.33 ||

ലലിതാരംഭയാ വൃത്തയാ രംഗഭാജാം രസാവഹാ |  
നരവൃത്താന്തവിഹൃതിഃ വവൃധേ രാമക്യഷ്ണയോഃ || 10.34 ||

വിദധേ സിംഹനാദേന താരേണ യദുസിംഹയോഃ |  
ഗർജ്ജിതം ദൈത്യമല്ലാനാം ഗോമായുഗണവാശിതം || 10.35 ||

താവുഭൗ ഡിംഭവപുഷൗ ഖ്യാതവീര്യപരാക്രമൗ |  
ചാണൂരോ മുഷ്ടികശ്ച ഭൗ നിയോദ്ധുമഭിജഗ്മതുഃ || 10.36 ||

അഹോ മഹദ്ദുപക്രാന്തം അത്യാഹിതമിദം യതഃ |  
അശിക്ഷിതരണൗ ബാലൗ മല്ലയുദ്ധേ നിയോജിതൗ || 10.37 ||

ശിരീഷലലിതൈരംഗൈഃ ചേഷ്ടിതൈരപി പേശലൈഃ |  
അദ്രിസാരകഠോരാഭ്യാം കഥം യോദ്ധുമിമൗ സ്ഥിതൗ || 10.38 ||

പശ്യദ്ഭിരവശൈർന്നുനം പൗരജാനപദൈർജ്ജനൈഃ |  
പാപമേതദനുജ്ഞാതം പരപിണ്ഡപരായണൈഃ || 10.39 ||

മധുകൈടഭദൂർദ്ദാന്തൗ മല്ലബൃന്ദാനാകാവിമൗ |  
യദി ജേഷ്യതി യഃ കശ്ചിത് സ കിം ന പുരുഷോത്തമഃ || 10.40 ||

അഥവാ പുതനാദീനാം അപ്രയത്നേന ഘാതുകൗ |  
നിയുദ്ധേ മല്ലമുഖ്യേഭ്യാ നാലമേതൗ ന വാ കഥം || 10.41 ||

ജനവാദമിമം ശൃണ്വൻ ജാതഹാസോ ജനാർദ്ദനഃ |  
ഭുജമാസ്ഫോടയാമാസ ഭൂഭാരഹരണേ ക്ഷമം || 10.42 ||

തദാസ്ഫോടിതശബ്ദേന സ്ഫുടത്കർണ്ണസ്യ ഭൂയസാ |  
കംസമല്ലഗണസ്യാസീത് കഥാ ഗോപാലകാശ്രയാ || 10.43 ||

ഗോപയുദ്ധധിയാ ജിഹ്രത് ചാണൂരഃ കൂണിതേക്ഷണഃ |  
പുഷ്പപേഷ്മിവോത്പശ്യന്നാദ്രവത്പുഷ്പകരേക്ഷണം || 10.44 ||

യഥോചേ വിഷമം തത്ര നിയുദ്ധം സ്ഥൂലഭൃഷ്ടിഭിഃ |  
തത്ത്വഭൃഷ്ടിഭിരപ്യേവം വിശ്വാധികബലേ ഹരൗ || 10.45 ||

ന്യൂനാധികസമാരംഭോ വിഭൂസ്തത്ര വിഹാരതഃ |  
വിഷാദപ്രീതിസന്ദേഹാൻ സഭ്യാനാം സമതാനയത് || 10.46 ||

സ ബാലഃ പ്രചയം പ്രാപ ബാലാതപ ഇവ ക്രമാൽ |  
നീഹാര ഇവ ചാണൂരഃ ശനൈരപചയം യയൗ || 10.47 ||

വാരിതേഷ്വഥ വാദ്യേഷു വിഷ്ണേണ മഹീഭൃതാ |  
ദിവ്യദൃന്ദുഭയോ നേദൂർനിഗമധാനനിർഭരാഃ || 10.48 ||

വൽഗതാ ബലഭദ്രേണ കൃഷ്ണേണ ച വസുന്ധരാ |  
വാദിത്രമിവ ദധാന മഥുരേന്ദ്രഭയാനകം || 10.49 ||

ഭീമകാലിയഭോഗീന്ദ്രസ്ഫടാരംഗമഹാനടഃ |  
മല്ലരംഗനടം ദൈത്യം മധുമാഥം മമാഥ സഃ || 10.50 ||

മുഷ്ടിഘാതേണ രാമസ്യ മുഷ്ടികശ്ച നിപാതിതഃ |  
ഭോജാധിപമഹോത്പാതം ഭൂമികമ്പമവർത്തയത് || 10.51 ||

രാമരാമാനുജാഭ്യാം തൗ രാവണേന്ദ്രജിതാവിവ |  
നമയാമാസതുഃ പൃഥ്വീം നഗപാതം നിപാതിതൗ || 10.52 ||

ശായിതൗ വീരശയനേ ദൃഷ്ട്വാ ചാണൂരമുഷ്ടികൗ |  
ദ്രുതമദ്യദ്രവൻകൃഷ്ണം തത്ര തോസകലാദയഃ || 10.53 ||

സ താനപി നിയുദ്ധേണ വസുധായാം നൃപാതയത് |  
കാലോ യുഗപദുദ്ഭൂതാൻ കൽപാന്തമിഹിരാനിവ || 10.54 ||

ഗരുത്താനിവ ഭൂഭാഗാദ്ഗഗനാഭോഗമായതം |  
കംസമഞ്ചമപദാരാദുദ്പ്ലവത കേശവഃ || 10.55 ||

കചഗ്രഹേണ വിവശം കംസമാകൃഷ്ട പാതയൻ |  
പതമ്പക്ഷഃസ്ഥലേ തസ്യ തത്സത്വമുദപാടയത് || 10.56 ||

മഹാമോഹമിവാക്രമ്യ മാതൃലം മധുസൂദനഃ |  
വിവേക ഇവ വൃത്തസ്ഥമുഗ്രസേനമമോചയത് || 10.57 ||

ദദൗ ച കംസഭൃത്യാനാം ദദതാം തത്ര ജീവിതം |  
ഉന്മുഖത്രിദശപ്രേക്ഷ്യാമൂർധ്യാം ഗതിമനുത്തമാം || 10.58 ||

കംസകർഷണമണ്ഡലോ ഗംഭീരാസ്തത്ര ചക്രിരേ |  
രണലക്ഷ്മീനിവാസസ്യ രംഗസ്യ പരിഖാ ഇവ || 10.59 ||

സുഭാമനാമാ കംസസ്യ സോദരസ്ത്വരിതഃ ക്രൂധാ |  
ബലേന ഗമിതഃ ക്ഷിപ്രമഗ്രജേന ഗതാം ഗതിം || 10.60 ||

അനായുധമഹായുദ്ധം ദൃഷ്ട്വാ ഹൃഷിതരോമഭിഃ |  
പ്രവാതകദലപ്രഖൈഃ പ്രാശ്നികൈരഭിതഃ സ്ഥിതം || 10.61 ||

കൃതിനസ്താദ്യശം യുദ്ധം കിലികിഞ്ചിതയന്ത്രിതഃ |  
ലീനാ ഇവ ച പശ്യന്തോ ലിഖിതാ ഇവ ചാഭവൻ || 10.62 ||

സിദ്ധാശ്ച ദിവി തത്താദ്യക്താലകൽപിതതാണുവാഃ |  
ഹർഷദുഃഖാബ്ധികല്ലോലം ഹാഹാകാരമകൽപയൻ || 10.63 ||

അഥ തൗ ഭീമദോർദ്ദണ്ഡകണ്ഡുകർഷണതോഷിതൗ |  
പിത്യഭ്യാം ദൃഷ്ടജന്യാഭ്യാമുപസ്യത്യ പ്രണേമതഃ || 10.64 ||

തൗ ച തൗ മൃദിതാരാതിരക്തചന്ദനരഞ്ജിതൗ |  
അശ്രുഭിഃ പ്രീതിനിഷ്യന്ദൈഃ പിതരാവദ്യഷിഞ്ചതാം || 10.65 ||

വിബുധത്വമിവ പ്രാപ്തോ വസുദേവഃ സുതേക്ഷണാത് |  
സതത്ത്വപ്രതിബോധേന സാത്ത്വതാം പതിമസ്തുത || 10.66 ||

നമസ്തേ നാഭിനാലീകരജസാ സൃഷ്ടവേദസേ |  
അജായ സർവ്വവേദാനാമേകവേദ്യായ വിഷ്ണവേ || 10.67 ||

അനന്യാധാരമാധാരമനന്യേഷരമീശരം |  
അനുശൃണ്വന്തി സന്തസ്ത്വാമനന്യാധിപതിം പതിം || 10.68 ||

അഭംഗുരരസം ഭോഗ്യമനപായം രസായനം |  
അക്ഷയം ധർമ്മസർവ്വസ്വമവിദുസ്ത്വ കീർത്തനം || 10.69 ||

അനുഗ്രഹദശാഭീപ്തമശേഷാർത്ഥപ്രകാശകം |  
ദയാസമ്പ്ലുതമാഹുസ്ത്വാം ഭീപമന്തസ്തമോപഹം || 10.70 ||

ദേവകീ ഭനുജസ്ഥൂണാ ദിവ്യം ധാമ വ്രജാംഗണം |  
രമാ രാധാഭയശ്ചേതി രാശിഭേദൈർന്ന ഭിദ്യസേ || 10.71 ||

നിയന്താ സർവ്വഭൂതാനാം നിയന്തവ്യൈർനിയമ്യസേ |  
പിതാമഹമുഖൈഃ പുത്രീ മമ പുത്രോഽസി മായയാ || 10.72 ||

മഹതാ ത്വത്പദേനൈവ മാരുതിന്യായമാശ്രിതാഃ |  
നിസ്തരന്ത്യചിരാത്സന്തോ ഭുസ്തരം ഭവസാഗരം || 10.73 ||

അഹിതോദമ്പദൗർവ്വാഗ്നിമശേഷോക്തകർഷമാതരം |  
ഭവഭൈമരഥീം ഭക്തിം ഭജന്തി ത്വയി സാധവഃ || 10.74 ||

ഭരന്യാസാശ്ചയുക്തേന ഭാവവേഗപ്രധാവിനാ |  
മനോരഥേന ഗന്തവ്യഃ സാരഥിശ്ച ഭവാൻ സതാം || 10.75 ||

വയം തു ഭവതാ ഗ്രാഹ്യാ വാസനാദുർഗ്ഗഭേദിനാ |  
മനാഗിവ സമുദ്ബോധ്യ മാ പുനർമ്മുഹുർഭവാൻ || 10.76 ||

മഹതാമപി നിഷ്കമ്പാ മനുഷ്യത്വമതിസ്ത്വയി |  
ഭൃഡലക്ഷിതചിഹ്നാനാം ദിങ്മോഹ ഇവ ദുർദ്ദമഃ || 10.77 ||

ദുരന്തസുഖഖദ്യോതം ദുഃഖാന്ധതമസാവൃതം |  
നിജ്ജനൈവ പ്രകാശേന നിശീഥമുപരുന്ധി നഃ || 10.78 ||

മശകാനിവ മാതംഗഃ കംസമുഖ്യാനിമാൻക്ഷിപൻ |  
യദി വിസ്തയനീയസ്ത്വം വിസ്തയേ കിം ന വിസ്തയഃ || 10.79 ||

നഖലീലാവിദാർയേഷു നാഥേഷു വിബുധഭിഷാം |  
പരിഷ്കാരണപർയായാഃ പഞ്ചാപി തവ ഹേതയഃ || 10.80 ||

കാലനേമിവികാരോഽസ്ഥിൻ കംസേ വിമഥിതേ ത്വയാ |  
ഈദ്യശാമിതരേഷാം ച ഭത്ത ഏവ ജലാഞ്ജലിഃ || 10.81 ||

നമിതായതവിഷ്കംഭാ ദാനവപ്രഭവൈഃ ക്ഷമാ |  
കിഞ്ചിദുത്തംഭിതേവാഽഭ്യ കംസഭാരാപഹാരതഃ || 10.82 ||

ന വചതിശയം കഞ്ചിദിയമാധാതുമർഹതി |  
സുമണാവജ്ഞക്ലപ്തേവ സ്തുതിരസ്മത്കൃതാ ത്വയി || 10.83 ||

ഇതി വിജ്ഞാപിതസ്തേന പ്രീഡാദിവ നതോ വിഭുഃ |  
ബാലോപലാലനമിദം ഭവ്യവൃത്തിരഭാവയത് || 10.84 ||

സ വാചാ സാന്ധയാമാസ പിതരം ഭീനചേതസം |  
സ്വവക്രേന്ദുവിനിഷ്യന്ദിസുധാപുരിതകുല്യയാ || 10.85 ||

ഗംഭീരമധുരാം തസ്യ ഗിരം നിഗമഗന്ധിനീം |  
ശ്രുത്വാ മുക്തിസഖീം പ്രാപ മുദമാനകദുന്ദുഭിഃ || 10.86 ||

ദേവകീ ച പരിഷ്വജ്യ സുതം വാത്സല്യനിർഭരാ |  
നന്ദഗോപവധുലബ്ധം നവമാനന്ദമബഭൂത് || 10.87 ||

ഭൂയഃ പ്രാദുരഭൂത്തസ്യ ഭുജയുഗ്മം തിരോഹിതം |  
തഥാപി താഭ്യശം മർത്ത്യം തമമന്യന്ത താമസാഃ || 10.88 ||

ബഭൂവ ബലഭദ്രസ്യ തേന വിശ്വാതിശായിനാ |  
ശിരസാ വിധൃതസ്യാപി കിരീടസ്യേവ ശേഷതാ || 10.89 ||

ക്രിയമാണപരിഷ്കാരഃ കിരീടാദ്ഭ്യഃ സ ബന്ധുരൈഃ |  
താനി താന്യേവ ദിവ്യാനി തത്തദംഗൈരഭൂഷയത് || 10.90 ||

അശോഭത ശുഭം ഹത്രം തസ്യ രാജന്യലക്ഷണം |  
തന്നാഭിപുണ്ഡരീകസ്യ രൂപാന്തരമിവോദിതം || 10.91 ||

ചാമരദിതയം ശൗരേഃ സമയാ മുഖപംകജം |  
ശുശുഭേ സപ്രതിച്ഛരന്ദോ ഹംസമൂർത്തിരിവ സ്വയം || 10.92 ||

സ ചന്ദ്ര ഇവ സമ്പൂർണ്ണഃ പ്രഥമോ യദുഭൂഭൃതാം |  
പുനരുന്നിദ്രയാമാസ കീർത്തിം കുമുദിനീമിവ || 10.93 ||

അഭജന്ത ദ്വിജേന്ദ്രാസ്തമതദ്ഭോഗപരാങ്മുഖാഃ |  
സർഗ്ഗാധികാരാന്നിർവ്വാപ്യ ശാന്താ ഇവ പിതാമഹാഃ || 10.94 ||

അഹാർയാൻ യദുവംശസ്യ സ ഭോഗാൻസമകൽപയത് |  
സ്വപർയംകഭുജംഗസ്യ ഫണാമണിഗണാനിവ || 10.95 ||

അമരത്വായ പർയാപ്തം തന്തുഖേന്ദുസമുദ്ഭവം |  
സുധേവ പരിവാരേഭ്യഃ സസ്വദേ സുന്യതം വചഃ || 10.96 ||

പ്രാർത്ഥിതോഽപി സ രാജ്യായാ പ്രഭാവജ്ഞൈർയദുത്തമൈഃ |  
അരോചയത രാജാനമുഗ്രസേനം വയോധികം || 10.97 ||

ന്യസ്തരക്ഷാഭരോ രാജ്ഞാ യൗവരാജ്യമുപാശ്രിതഃ |  
ശുശുഭേ പാരതന്ദ്യേണ സ്യാതന്ദ്യവശവർത്തിനാ || 10.98 ||

തസ്യ ഗോപായതഃ പൃഥ്വീം ഗോപാലകുഹനാത്യജഃ |  
പർയുപാസ്ത പദം ധന്യാ പാർത്ഥിവശ്രീരനുത്തമാ || 10.99 ||

കൃതവീരാഭിഷേകം തം ക്ലൃപ്തകല്യാണകൗതുകം |  
തുഷ്ടുവുഃ സമയേ വേദാഃ സൗസ്നാതികപുരസ്കൃതാഃ || 10.100 ||

ശക്തിഭിസ്തിസ്യഭിർദ്വീപ്തോ വിവസ്യാനിവ ഭീപ്തിഭിഃ |  
സ്വപദം പൃഥ്വിവീം ചക്രേ സുഹൃദ്ഭിഃ സുരിഭിർവൃതഃ || 10.101 ||

വിക്ലപ്തം തസ്യ ബർഹാദ്യം ഹേമരത്നവിഭൂഷണൈഃ |  
വൈരോചനിഹൃതാനീതഃ കിരീടോ ന വ്യകൽപത || 10.102 ||

സപ്തിഭിഃ സൈന്യസുശ്രീവമേഘപുഷ്പവലാഹകൈഃ |  
വ്യക്തിമന്തോഽഭവന്വേദാസ്ത്യജന്തോ ധേനുഭൃമികാം || 10.103 ||

പദ്മാകമലദായാദം പദം തസ്യ സ്വമൗലിഭിഃ |  
ശ്രുതയോ ധാരയാമാസുഃ പാദപീഠീകൃതാത്മഭിഃ || 10.104 ||

സ വേണുഃ ശംഖരുപേണ പ്രാചാ പരിപചേലിമഃ |  
അഗോപീസംവിഭാഗാർഹം പപൗ തസ്യാധരാമൃതം || 10.105 ||

ഭിദേശ സാനീപനയേ ധനുർവ്വേദോപദേശിനേ |  
സ്വപദാരുഢതനയപ്രത്യാനയനദക്ഷിണാം || 10.106 ||

പ്രഹിതാം പുരുഹൂതേന സ്വസംകൽപാനുവർത്തിനാ |  
കംസജിത്കംസപിതരം സുധർമ്മാമധുവാസയത് || 10.107 ||

അശേഷരത്നചിത്രാം താമതീതസ്തുതിഗോചരാം |  
അഭൈതമിവ സർവ്വേഷാമദ്ഭൂതാനാമമന്യത || 10.108 ||

സ ച തസ്യാനുഭാവേന നിധ്യാതനയപലുതിഃ |  
പ്രജാപാലനധർമ്മസ്യ പാരദ്യശ്വതമോഭവത് || 10.109 ||

കൃഷ്ണപക്ഷമപി പ്രാപ്യ സ രാജാ വിശ്വരഞ്ജകഃ |  
പ്രാപദ്യത പരാം വൃദ്ധിം സുമനഃസ്യാദനക്ഷമാം || 10.110 ||

മലിനൈഃ സതതാസാരൈഃ മന്ത്രിഭിഃ ചപലാമ്പിതൈഃ |  
വിമുക്തഃ സ ബഭൗ ഭാസ്യാൻ മേഘൈരിവ ജലാശ്രയൈഃ || 10.111 ||

പ്രചിതം ബഹുഭിസ്തീർത്ഥൈഃ തസ്യ ഗൃഹം ചികീർഷിതം |  
സാരസ്വതമിവ സ്രോതഃ സ്ഥാനേസ്ഥാനേ വൃജുംഭത || 10.112 ||

മാനസംരക്ഷകസ്തസ്യ മന്ത്രസ്തർക്ക ഇവാനയഃ |  
അംഗപഞ്ചകസമ്പത്ത്യാ വിപക്ഷേ ദണ്ഡതാം യയൗ || 10.113 ||

സ്വതഃ ശുദ്ധാം യഥാസ്ഥാനം രോഷരാഗവതീം ധിയം |  
സ ദധേ യമുനാശോണശബലാമിവ ജാഹ്നവീം || 10.114 ||

സപ്തഭിഃ സാമദാനാദ്ഭ്യരുപായൈഃ സ്ഥാനപാതിഭിഃ |  
ദിനവദ്വീപസംഭൃതം രത്നജാതമജീഹരത് || 10.115 ||

അനുഗന്താ സ്വനേതുണാമുദയേ വിശ്വരഞ്ജകഃ |  
ദൂരീകൃതതമാഃ സോഭദ്ഭൂത് ദിതീയ ഇവ ഭാനുമാൻ || 10.116 ||

സഞ്ചിതസ്യ ധനൗഘസ്യ സ്ഥാനസഞ്ചാരണേന സഃ |  
തടാകസ്യേവ പൂർണ്ണസ്യ പരീവാഹമകൽപയത് || 10.117 ||

ആസാഗരാന്തമവമത്യ മഹീപതീന്ദ്രാൻ  
ഭൂമ്നാ നിജേന പരിഹൃത്യ യയാതിശാപം |

ഓജോനിരോധകമിലാശ്രയമുഗ്രസേനം

രാജാനമേകമകരോജ്ജഗദേകനാഥഃ || 10.118 ||

ക്ഷിപ്താവദ്യം ക്ഷത്രിയവൃത്തയാ ബഹുശാഖം

മഗ്നം ശാപോദമ്പതി മാന്യം യദുവംശം |

ഇച്ഛരാധീനസ്വേതരസർവ്വഃ സ്വമഹിമ്നാ

രക്ഷാഗോപോ രാമയവീയാനുഭഹാർഷീത് || 10.119 ||

|| ഇതി കവിതാർകികസിംഹസ്യ സർവതന്ത്രസ്വതന്ത്രസ്യ ശ്രീമഭേക്ഷനാഥസ്യ  
വേദാന്താചാര്യസ്യ കൃതിഷു യാദവാഭ്യുദയേ മാഹാകാവ്യേ ഭഗവതഃ സർഗ്ഗഃ ||